

शोच्य वि. (तत्.) दे. शोचनीय।

शोटीर्य पुं. (तत्.) बल, वीर्य, पराक्रम।

शोठ वि. (तत्.) 1. मूर्ख, बेवकूफ 2. दुष्ट, बुरा 3. आलसी।

शोण वि. (तत्.) 1. रक्त वर्ण का, रक्तिम वर्ण वाला पुं. 1. अरुणता, लालिमा, लालरंग 2. अग्नि 3. सिंदूर 4. रक्त, लहू, खून 5. पद्मराग मणि 6. सोनापाठा 7. लाल गन्ना 8. सोन (नद), गंगा की एक सहनदी 9. माणिक्य, मानिक (लाल) 10. मंगल (ग्रह) स्त्री. (तत्.) 1. एक नदी जिसका नाम सोन है 2. लाल कटसरैया।

शोणपत्र पुं. (तत्.) लाल पुनर्नवा।

शोणपद्म पुं. (तत्.) लाल कमल।

शोणपुष्प पुं. (तत्.) कचनार।

शोणरत्न वि. (तत्.) मानिक, लाल।

शोणांबु वि. (तत्.) प्रलयकाल के मेघों में से एक है।

शोणाश्म पुं. (तत्.) 1. लाल पत्थर 2. माणिक्य (रत्न), लाल, मानिक।

शोणित वि. (तत्.) 1. रक्तवर्ण, लाल रंग पुं. 1. रक्त, रुधिर, खून 2. केसर 3. सिंदूर 4. वनस्पतियों का रस 5. ताँबा 6. तृण केसर।

शोणितप वि. (तत्.) खून पीने वाला, खून चूसने वाला।

शोणितार्श वि. (तत्.) खूनी बबासीर नामक रोग।

शोणितोत्स वि. (तत्.) रक्तधारा उदा. मुख, नयन, श्रवण नासादि से शोणितोत्स निर्गत हुआ - मैथिलीशरण गुप्त।

शोणितोपल पुं. (तत्.) 1. मानिक, लाल, माणिक्य 2. लाल पत्थर।

शोणिमा स्त्री. (तत्.) लालिमा, लाली उदा. "कीर्ति शोणिमा में यह कालिमा कलंक की (सूर्यकांत त्रिपाठी निराला, अपरा)।

शोणोपल वि. (तत्.) 1. मानिक, लाल, माणिक्य 2. लाल पत्थर।

शोथ पुं. (तत्.) 1. सूजन, शोफ 2. शरीर के किसी भी अंग में सूजन होने का रोग, शरीर के अंग का फूलना inflammation विशे. 1. आयुर्वेद में सूजन पैदा करने वाले गुण या वस्तु को 'शोथक' कहते हैं 2. जलन्धर रोग अथवा हाथ-पैर सूज जाने के रोग को शोथ-रोग कहते हैं।

शोधब्य वि. (तत्.) 1. शोध किए जाने के योग्य, शोध-योग्य 2. शुद्ध करने के योग्य 3. जिसे शुद्ध किया जाना हो 4. जाँच के योग्य, परीक्षणीय 5. अनुसन्धेय, अनुसन्धान के योग्य, जिसका अनुसन्धान किया जाना हो।

शोध पुं. (तत्.) 1. शुद्धकरना, शुद्धिकरण, शुद्धि संस्कार 2. शुद्ध करना, साफ करना, सफाई जैसे- दूषित जल का शोध 3. कमी या त्रुटि को दूर करना, सुधारना, दोष-निराकरण करना 4. ऋण चुकाना, उधार की अदायगी करना 5. परीक्षण करना, जाँचना 6. अनुसन्धान, खोज जैसे- मध्यकालीन साहित्य पर शोध की आवश्यकता।

शोधक पुं. (तत्.) 1. शोधार्थी, शोध करने वाला, अनुसंधित्सु 2. शुद्धि-संस्कार करने वाला 3. साफ या शुद्ध करने वाला जैसे- तेल शोधक यंत्र या व्यक्ति 4. जाँच या परीक्षण करने वाला 5. त्रुटि, कमी या दोष का निवारण करने वाला, ठीक करने वाला 6. अनुसंधान या खोज करने वाला, अन्वेषक 7. ऋण चुकाने वाला जैसे- ऋण-शोधक 8. ढूँढने वाला, पता लगाने वाला।

शोधन वि. (तत्.) 1. शुद्ध या साफ करने वाला पुं. 1. शुद्ध या साफ करने की क्रिया या भाव, शुद्ध बनाना, साफ करना जैसे- जल-शोधक, तेल-शोधन 2. संशोधन करना, कमी, त्रुटि या दोष को ठीक/दूर करना जैसे- अशुद्धि-शोधन 3. अनुसंधान करना, अन्वेषण करना, खोज करना, नई खोज करना 4. परीक्षण, जाँच या परख करना 5. ऋण अथवा उधार चुकाना, उधार की अदायगी 6. धातुओं को शुद्ध करके ओषधि का रूप देने वाली प्रक्रिया 7. प्रायश्चित्त 8. विरेचन